

# பூடான் மன்னர் ஜனாதிபதியை சந்தித்தார்

ஏப்ரல் 04, 2023

பூடான் அரசரான அவரது மாட்சிமை பொருந்திய ஜிக்மே கேசர் நாம்கேல் வாங்சுக், இந்திய ஜனாதிபதி ஸ்ரீமதி திரௌபதி முர்முவை இன்று (4 ஏப்ரல் 2023) ராஷ்டிரபதி பவனில் சந்தித்தார்.

இந்தியாவிற்கு அவரை வரவேற்ற குடியரசுத் தலைவர், பரஸ்பர நம்பிக்கை, நல்லெண்ணம் மற்றும் புரிந்துணர்வின் அடிப்படையில் இந்தியாவும் பூட்டானும் அனைத்து மட்டங்களிலும் நெருங்கிய கூட்டுறவைக் கொண்டுள்ளன என்றார். பூட்டானுடனான பன்முக மற்றும் தனித்துவமான கூட்டாண்மையை இந்தியா ஆழமாக மதிக்கிறது என்றும் அவர் கூறினார். பூட்டானின் மிகப்பெரிய வளர்ச்சிப் பங்களியாக, சுகாதாரம், கல்வி, விவசாயம், உள்கட்டமைப்பு, டிஜிட்டல் மயமாக்கல் மற்றும் திறன் மேம்பாடு போன்ற துறைகளில் பூட்டானில் உள்ள திட்டங்களை ஆதரிப்பதில் இந்தியா பெருமிதம் கொள்கிறது என்று அவர் கூறினார். பூடானின் முன்னுரிமைகள் மற்றும் அபிவிருத்திகளால் இந்தியாவின் வளர்ச்சி கூட்டாண்மை தொடர்ந்து வழிநடத்தப்படும் என்று அவர் உறுதியளித்தார்.

இந்த ஆண்டு பூட்டான் குறைந்த வளர்ச்சியடைந்த நாடு (LDC) பிரிவில் இருந்து அதிக வருமானம் பெறும் பொருளாதாரத்தை நோக்கிய பாதையில் இறங்க உள்ளதாக ஜனாதிபதி குறிப்பிட்டார். இந்தப் பயணத்தில் பூடானின் நம்பகமான பங்களியாக இந்தியா இருக்கும் என்று அவர் கூறினார்.

இந்தியாவும் பூட்டானும் பின் தொழில்நுட்பம், ஸ்டார்ட் அப் மற்றும் வளர்ந்து வரும் தொழில்நுட்ப முன்னணிகளில் ஒத்துழைத்து வருகின்றன என்று ஜனாதிபதி குறிப்பிட்டார். நமது இளைஞர்களின் ஆற்றலை சரியாகப் பயன்படுத்துவதற்கு இரு நாடுகளும் இந்த ஒத்துழைப்பின் எல்லையை விரிவுபடுத்த வேண்டும் என்று அவர் கூறினார்.

புது தில்லி

ஏப்ரல் 04, 2023